

AGA- & ETISKANEVNDIN

KÆRA 6/2023

FSF-skrivstovan upplýsir Aganevndini:	
Málsheitið: B68 kærir longd á leikbanni á 6 dagar til Boubacar Sidik Dabo	
Deild: Betri deildin menn	Hvør hefur reist málið: B68
Kapping: Landskapping	Nevndin móttikið kæru: 14. juni
Møguligt brot framt: 4. juni	Kærugjald goldið: Ja
Partshoyring: Ja	5 daga kærufreist hildin: Ja
Áheitan um munnliga viðgerð: Nei	Starvsnevndarummæli:

Úrskurður

Aga- og etiskanevndin staðfestir, at harðligur tilburður móti høvðinum á mótstøðuleikara kann flokkast undir orðingina “serliga grov brot” í punkti 5 í Vegleiðingini um leikbann.

UEFA, FIFA og FSF hava við ymiskum átøkum varpað ljós á tað ynskiliga og neyðuga í, at verja leikarar móti skaðum í høvðið, tí slíkir skaðar kunnu fáa álvarsligar heilsuligar avleiðingar fyri leikaran.

Aga- og etiskanevndin staðfestir, at Boubacar Sidik Dabo framdi harðskapstilburð móti høvðinum á Vilhjálmi Nielsen í dystinum millum B68 og HB 4. juni. Dómarafrágreiðingin og sjónvarpsupptøkur geva haldgóð prógv fyri tilburðinum.

Aga- og etiskanevndin viðmerkir, at sjónvarpsupptøkur vístar í seinferð (slowmotion) ikki verða viðurkendar av FSF ella FIFA sum prógvgrundarlag fyri at meta um álvarsemi í tilburðinum.

Aga- og etiskanevndin metir ikki grundarlag vera fyri at seta metingina og avgerðina hjá FSF-Aðalskrivstovuni um at áseta 6 daga leikbann til Boubacar Sidik Dabo til viks, og tí verður avgerðin staðfest.

Kæran, partshoyringin og møguligt Starvsnevndarummæli

B68 kærir longd á leikbanni á 6 dagar, sum FSF-Aðalumsitinign hevur ásett til leikaran Boubacar Sidik Dabo fyri harðskapstilburð móti HB-leikaranum Vilhjálmi Davidsen.

B68 førir fram, at talan ikki er um harðskapstilburð men bara ein stoytur, har armurin ella øksulin hjá Dabo akar framvið vanganum hjá HB-leikaranum. B68 styðjar seg til sjónvarpsupptøkur hjá Televarpinum av tilburðinum í dystinum og leggur áherðslu á, at tær skulu avspælast við seinferð ella í “slowmotion” fyri at síggja, hvussu lítið brotið er mynd fyri mynd. B68 styðjar seg eisini til eina líknandi støðu í dysti millum KÍ og Skála í Effodeildini 12.03.2017, har ein leikari fekk reytt kort og 1 dag leikbann. B68 metir, at Dabo eisini í mesta lagi eigur at fáa 1 dag leikbann.

FSF-aðalskrivstovan hevur viðgjørt tilburðin og sæð upptøkurnar, sum B68 styðjar seg til. FSF-aðalskrivstovan hevur eisini ráðført seg við Dómaradeildina um at leggja videoupptøkur í seinferð til grund fyri prógvførslu og meting av tilburðinum. Dómaradeildin hevur gjørt vart við, at “tá tað snýr seg um álvarsemi í einum broti, skal videoupptøkan altíð spælast í vanligari ferð. Hetta er vanlig mannagongd hjá FSF og UEFA.”

AGA- & ETISKANEVNDIN

FSF-aðalskrivstovan hefur eisini kannað eftir og staðfest, at samanberingin við tilburðin í dystinum millum KÍ og Skála ikki heldur, tí seinna gula kortið varð givið fyri drál við uppافتurtøku av spælinum.

Heimildir hjá Aganevndini at viðgera málið

Vísandi til grein 2, 3 og 5 í aga- og etisku reglugerðini hjá FSF, hefur Aga- og etiskanevndin málsføri at viðgera hetta mál.

Fakta í málinum

Aga- og etiskanevndin hefur sæð dómarafrágreiðingina og upptøkurnar hjá Televarpinum av tilburðinum. Aga- og etiskanevndin staðfestir, at upplýsingarnar í dómarafrágreiðingini um, at “Dabo kom rennandi inn í HB-leikaran Vilhjálm Davidsen, har hann (t.e. Dabo) spekkaði albogan/armin í andlitið hjá Vilhjálm” passa væl við sjónvarpsupptøkurnar og at talan er um eina stöðu, har Dabo sveiggjar runt og rakar mótspelaran í andlitið við høggra alboga samstundis sum Dabo við vinstri hond á nakkanum ella ovvara parti av rygginum á Viljormi heldur Viljormi fóstum ella tætt at sær. Brotið kann heldur ikki sigast at vera framt í samband við stríð um bóltin, hóast Viljormur stutt áðrenn brotið nær at spæla bóltin frá sær.

Niðurstøðan er, at talan var um vandamikið spæl og framgongur hetta greitt av dómarafrágreiðingini og av sjónvarpsupptøkunum.

Lógarverkið

Vísandi til grein 2, 3 og 5 í aga- og etisku reglugerðini hjá FSF, hefur Aga- og etiskanevndin málsføri at viðgera hetta mál.

Staðfestingar, metingar og niðurstøða

Við tilvísing til fakta í málinum, hefur Aga- og etiskanevndin onga orsök at skúgva metingina hjá dómaranum til vikis, har staðfest er, at talan er um “vandamikið brot”. Somu niðurstøðu er FSF-Aðalskrivstovan komin til.

FSF-aðalskrivstovan hefur við stöði í brotinum, ásett 6 daga leikbann til Dabo sambært punkt 5 í Vegleiðingini um leikbann, sum fevnir um “serliga grov brot móti leikara, dómara ella øðrum”.

Aga- og etiskanevndin staðfestir, at av tí at talan er um harðligan tilburð móti høvðinum á mótstøðuleikara, so er talan um brot, sum kann flokkast undir orðingina “serliga grov brot”. UEFA, FIFA og FSF hava við ymiskum átøkum varpað ljós á tað ynskiliga og neyðuga í, at verja leikarar móti skaðum í høvðið, tí slíkir skaðar kunnu fáa álvarsligar heilsuligar avleiðingar fyri leikaran. Aga- og etiskanevndin staðfestir tí, at heimild er at áseta revsingina til 6 daga leikbann, soleiðis sum FSF-aðalskrivstovan hefur gjørt við stöði í punkt 5 í Vegleiðingini um leikbann.

Aga- og etiskanevndin metir ikki, at grundarlag er fyri at seta metingina og avgerðina hjá FSF-aðalskrivstovuni til vikis og tí verður leikbann á 6 dagar staðfest.


Kæruvegleiðing

AGA- & ETISKANEVNDIN

Sambært grein 10, og í revsing fyri persónar, bókstav b, kann avgerðin um 6 daga leikbann innan 5 dagar kærast til Yvirkærunevndina.

Staður, dagfesting og undirskrift:

Tórshavn 27. juni 2023



Anni á Hædd
forkvinna

Í Aga- og etiskunevndini eru: Anni á Hædd, forkvinna og lögfrøðingur, Ken Nónklett, varaformaður og lögfrøðingur, Eli Thorsteinsson, lögfrøðingur, Jóhan T. Davidsen, lögfrøðingur og Sissal Kj. Kristiansen, sniðgevi og ráðgevi.

